



Working in Stressful Situations

دٻاءَ واري حالتن ۾ ڪم ڪرڻ



European Union



Humanitarian Aid

ريفرنس سينٽر فار سانڪو سوشل سپورٽ

سائين پاران حمايت

روزاني زندگيءَ ۾ سائين جي حمايت پنهنجي اتساهه ۽ بهتر نموني ڪم ڪرڻ لاءِ اهم آهي. سائين جي حمايت اڪيچار صورتن ۾ حاصل ڪري سگهجي ٿي، مثال طور، سائين سان رابطا بحال رکڻ ۽ ملڻ جلڻ، هڪٻئي سان تجربن، ردعملن ۽ لاڳاپيل ڪمن بابت خيالن جي ڏي وٺ ڪرڻ ۽ هڪٻئي جي حمايت کي هٿي وٺرائڻ.

سائين جي حمايت ان صورت ۾ به ڪارائتي آهي ته جڏهن ڪو ساڻي پريشان نظر اچي يا ڪنهن خطرناڪ رويي ۾ ڦاٿل هجي ته توهان ان شخص سان ملي ڪانٽس پڇا ڳاڇا ڪري کيس مدد حاصل ڪرڻ لاءِ همٿائي سگهو ٿا. جي ضروري هجي ته ان ڳالهه کان پنهنجي نگران کي به آگاهه ڪيو وڃي.

وڌيڪ معلومات لاءِ اسان سان رابطو ڪيو

For further details please contact us:
International Federation Reference Centre
for Psychosocial Support
Blegdamsvej 27, 2100 Copenhagen,
Denmark
Telephone: +45 35 25 92 00
Mail: psychosocial.center@ifrc.org
Web site: <http://psp.drk.dk>



ان سان گڏ، توهان کي اهڙين سمجهاڻين ۽ معلومات لاءِ گڏيل گڏجاڻين جو حصو هئڻ گهرجي جيڪي توهان لاءِ ڪوٺايون ويون هجن ۽ تازي معلومات حاصل ڪرڻ لاءِ ڪوٺايل سڀني گڏجاڻين ۾ به شرڪت ڪرڻ گهرجي، اهڙيون گڏجاڻيون دٻاءَ کان بچڻ لاءِ اهميت جوڳيون آهن. جڏهن به ڪا هنگامي حالت پيش اچي تڏهن پنهنجي ٽيم ميمبرن سان گڏ دٻاءَ بابت تازي معلومات حاصل ڪرڻ لاءِ گڏجاڻيون ڪوٺائڻ کي هٿي وٺرائڻ گهرجي.

ڪم دوران وقفو ڪرڻ

ايمرجنسي رليف آپريشنس ۾ ڪم ڪندڙ هارٽس جو چوڻ آهي ته ڏهن سالن جي مسلسل ڪم کان پوءِ هن اهم حالتن ۾ جتي تڪڙي فيصلي ڪرڻ جي ضرورت هوندي آهي پنهنجي پاڻ کي ردعمل ۾ انتهائي سست محسوس ڪيو. هن ائين محسوس ڪيو ته ڇڻ هو ڪنهن سلو موشن ۾ هجي. هارٽس کي اهو ڄاڻي حيرت ٿي هئي ته ڇا ڪم سان لاڳاپيل دٻاءَ جا احساس ڪهڙي قسم جا هوندا آهن. هن اهو ڄاڻڻ نه پئي چاهيو تنهنڪري هن ڪم جي وچ ۾ وقفو ڪيو ته سندس اهو دٻاءُ ختم ٿي ويو.



انسانيت جي پلائيءَ لاءِ ڪم

هنگامي صورتحال ۾ انسانيت جي پلائيءَ جي ڪم ۾ سٺي نموني مصروف ٿي وڃڻ جو مطلب افراتويءَ ۽ پريشانيءَ واري صورتحال ۾ متحرڪ ۽ تعميري ڪردار ادا ڪرڻ آهي پر عام طور تي ان جي معنيٰ آهي انتهائي دٻاءُ واري حالتن اندر ڪم ڪرڻ. انسانيت جي پلائيءَ لاءِ ڪم ڪندڙن کي دٻاءُ ۽ دٻاءُ سان لاڳاپيل بيمارين کان بچڻ لاءِ پنهنجي حفاظت ۽ سار سنڀال رکڻ گهرجي.

دٻاءُ

دٻاءُ جسم ۽ ذهن جي ڇڪتاڻ واري ڪيفيت کي چئجي ٿو. اهو ڪنهن به هاڪاري يا ناڪاري تبديليءَ سبب پيدا ٿي سگهي ٿو. دٻاءُ روزاني زندگيءَ جي عام خاصيت آهي ۽ اهو هاڪاري ۽ مثبت به ٿي سگهي ٿو، مثال طور جيئن امتحاني پرچو حل ڪرڻ. جڏهن دٻاءُ مناسب نموني سنڀالجي نه سگهيو آهي تڏهن اهو صحت، ڪم ڪرڻ جي صلاحيت ۽ ذاتي زندگيءَ تي ڀرپور نموني اثر انداز ٿيڻ لڳي ٿو.

ڪم سان لاڳاپيل دٻاءُ جا ٻه قسم

هنگامي يا بحراني حالتن ۾ ڪم ڪرڻ لاءِ ڪم سان لاڳاپيل دٻاءُ جي ٻن قسمن جي ڄاڻ اهم آهي، جن مان پهريون نازڪ حادثاتي دٻاءُ ۽ ٻيو مجموعي وڌندڙ دٻاءُ شامل آهي. نازڪ حادثاتي دٻاءُ ڪنهن هنگامي صورتحال جي مشاهدي ماڻن سان جنم وٺي ٿو ڇاڪاڻ

اها صورتحال تصوراتي هجي يا حقيقي، پرتشدد عملن وسيلي پڌرو ٿئي يا اڪيچار مارجي ويلن جي انگ، ڪنهن ويجهي سائيءَ جي موت، يرغمال ٿي وڃڻ يا ڪنهن به قسم جي سڌي يا اڻ سڌي ڌمڪي يا تشدد جي صورت ۾ پڌرو ٿئي.

مجموعي وڌندڙ دٻاءُ هنگامي يا بحران واري صورتحال ۾ گهڻي وقت تائين رهڻ، گهڻي وقت تائين سخت ڪم ڪرڻ، ٽڪائيندڙ پورهيو، اڻ پوري تياري ۽ اخلاقي معاونت ۽ پنهنجي ذاتي حلقي ۽ گهر کان پري رهڻ جي صورت ۾ جنم وٺي ٿو. انسانيت جي پلائيءَ لاءِ ڪم ڪندڙ ڪجهه ڪارندا ان جي ڪري به دٻاءُ جي حالتن مان گذرندا آهن جو هو متاثرين جون ضرورتون پوريون ڪرڻ ۾ ناڪام رهندا آهن يا پنهنجي ڪم متعلق اخلاقي يا ٻين مسئلن جو شڪار رهندا آهن.

دٻاءُ جون عام علامتون

غيررواجي صورتحال ۾ انسان جو ردعمل فطري آهي. دٻاءُ کي منهن ڏيڻ دوارن اها ڳالهه ياد رکڻ اهم آهي. دٻاءُ جي تڪليف مان گذرڻ وقت ماڻهوءَ کي هيٺ ڏنل

هڪ يا هڪ کان

وڌيڪ مسئلن سان منهن

ڏيڻو پوندو آهي، ننڊ

۾ خلل، طبعي علامتون

جهڙوڪ پيٽ ۾ سور،

مٿي ۾ سور، سيني ۾

سور يا دل جو تيز

ڌڙڪڻ، پريشاني، دائمي ٽڪ يا توانائي ختم ٿي وڃڻ، ڌيان جا



مسئلا، بک گهٽ لڳڻ يا بيحسي، مزاج يا رويي ۾ تبديليءَ جا مسئلا سامهون ايندا آهن جنهن جي نتيجي ۾ ڇڙ، موڊ بدلجڻ، ڊپريشن يا رکاوٽ يا پاڻ مرادي اڪيلائپ طاري ٿي وڃڻ يا اهڙو رويو جنهن ۾ حد کان وڌيڪ محتاط ٿي وڃڻ يا پنهنجي پاڻ کي خطري ۾ وجهي ڇڏڻ جهڙيون علامتون ظاهر ٿينديون آهن.

دٻاءُ کي روڪڻ ۽ منظم ڪرڻ

دٻاءُ کي روڪڻ ۽ منظم ڪرڻ لاءِ اهو سمجهڻ ضروري ۽ اهم آهي ته غير معمولي صورتحال کي منهن ڏيڻ دوران هي ردعمل فطري آهي. پنهنجي پاڻ کي ان کان بچائڻ لاءِ دٻاءُ جي مک عنصرن کي سڃاڻڻو پوندو ۽ اهڙو منصوبو ٺاهڻو پوندو جنهن تحت ان کان بچي سگهجي. ان لاءِ ضروري آهي ته صحتمند کاڌو کائجي، ورزش ڪجي، حد کان وڌيڪ ڪم کان پاسو ڪجي، سائين سان پنهنجي تجربن ۽ ردعملن بابت



خيالن جي ڏي وٺ ڪجي ۽ دوستن سان ۽ گهر ۾ گهر پاتين سان رابطي کي بحال رکجي. اهڙو منصوبو خود حفاظتي منصوبي طور آپريشن ۾ مددگار ۽ ٻين لاءِ اتساهه جو ڪارڻ ٿي سگهي ٿو.